

ብዛዕባ "መጽሐፈ ሕይወት"

ሰሚዕኩምዶ ትፈልጡ?

ብኣቶ ጳውሎስ በላይ

WHAT IS THE "BOOK OF LIFE"?

by Paulos Belay

መጻሕፍት -

ኣብ ቅዳሴ ካህን ጸሎተ ፍትሓት ዘቅዱስ ባሲልወኢስ ኪደግም እንገሎ፡ ኣብቲ ካልኣይ ክፋል ኣብ ኢጋ ምዕጻው እቲ ጸሎት፡ "ምእንቲ መራሕቲ ቤተክርስቲያንን መራሕቲ ዓድን ምስ ጸለዩ፡ ምእንቲ ዚሞቱ ይጽሊ እሞ ኣብ መወዳእታ ምእንቲ ገዛእ ርእሱን ምእንቲ እቲ ዜቅድስ ዘሎ ሕዝቢ ከምዚ እናበለ ይጽሊ፡ "ኣጎይታና፡ ኩሉ ጊዜ ድላይካን ንኣኻ ዜሓጉስን ከምእንፍጽምን ግበረና፡ ነስማትና ምስ ናይ ኩሎም ቅዱሳን ሰማዕታትን፡ ኣብ መንግሥተ ሰማያት ኣብ መጽሐፈ ሕይወት መዝግበልና። ..." እዚ መጽሐፈ ሕይወት እንታይ ኢዩ? እንታይ ኢዩ ትርጉሙ? ቅዱስ መጽሐፍ ብዛዕባኡ እንታይ ይብል? ንዚብል ሕቶታት መልሲ ክህብ ክፍትን ኢለ ኢየ ነዚ ጽሑፍ ዘቕርቦ ዘሎኹ። ከም መበገሲ ጥቅሲ እንወስዶ ጥቕሲ ነቢይ ሚልኪያስ 3:13-18 እዩ።

II.

መጽሐፍ ሕይወት እንታይ ኢዩ? ንዚብል ሕቶ ካብ ሓድሓደ መጽሐፍቲ ዝረኽብክም መልሲ ከቕርብ፡ The book of life is A heavenly book in which the names of the righteous are inscribed. (*Bible Dictionary*, EERDMANS)

The roll in which the names of the redeemed are kept. (*The Catholic Study Bible*, Rev 3:5)

The book in which human actions, good and bad, are recorded. (*New Jerusalem bible* Dan 7:10)


እምበኣር ፡ መጽሐፍ ሕይወት ኣብዚ ምድሪ ክሳብ ዘሎና እንፍጽሞ ተግባራት ኩሉ፡ ኣብ ሰማያት ይምዘገብ እሞ፡ ብመዓልቲ ፍርድና ንጸማና ወይ ንኩነኔና ዚምስክረልና መዝገብ ኢዩ። ብርግጽ ግዙፍ መጽሐፍ ወይ መዝገብ ገንጺልካ እተንብቦ ኣይኮነን፡ ግን ኣብዚ መድሪ ዝገበርናዮ ኩሉ ከም፡ ጣሳ ማይ ንዝጸምኡ ምሃብ ዲዩስ ወይ ንነይቢይ ብስም ነቢይ ምቕባል፡ ንሕጻን ምክንያት ዕንቅፋት ምኃን፡ ትርፌ ናይ ትህኪት ቃላት ምድግጋም፡ ወዘተ. እቲ ኣብ ሕቡእ ዚርኢ ሰማያዊ ኣቦና ንጸማ ወይ ንኩነኔ ንኪቈጽረልና ንኹሉ ኣመዝጊብዎ ከምዚጸንሕ ዜርድእ ምልክት ኢዩ።

II. እግዚአብሔር ንዓና ከም ምእመናን መጠን ዝደልዮ እንታይ እዩ?

እግዚአብሔር ንዓና ዝደልዮ ሕይወት ምስ ተረፉ ክንረክብ ኢዩ።

እስኪ እግዚአብሔር ብሕይወት ክነብር ዝገበረልና ነዘንቱ

1. ናይ እግዚአብሔር ኢድ ካብ ምድሕን ኣይሓጸረትን፤ ይብለና **(ኢ.ሳ 59:1)**። ከምቲ ንኣብርሃም “ካብ ዓድኻን ካብ ኣዝማድኻን ካብ ዓዲ ኣቦኻን ውፃእ ናብቲ ኣነ ዘርእየካ ምድሪ ሽኡ ሽድ” **(ዘፍ 12:1)** ዝብሎ፡ ንዓና ኣብ ሓዲሽ ኪዳን ነታ ሓዳስ ኢየሩሳሌም ኬእትወና “እነሆ መኣደይ ኣዳልየ ኣሎኹ ሰባብሕተይን ኣስዋረይን ሓሪደ፣ ሹሉ ተዳልዩ ኣሎ እሞ ናብ መርዓይ ንዑ” **(ማቴ.22:4)** ኢሉ ዓዲሙና። ዙላትና ናይ መንግስቲ ወረሲቲ ክንከውን ጽዑዓት ኢና።



2. ካብ ሓጢያትና ኬንጽሐና “እምበኣር ሕጂ ንዑ ንሓድሕድና ንማገጎት - ይብል እግዚአብሔር - ብሓጢያትኩም እኳ ከም ደም እንተ ቐሐኹም፡ ከም በረድ ከፃዕድወኩም እየ። ከም ዝዋወዕ እኳ እንተ ቐሐኹም፡ ከም ፃዕዳ ጸምሪ ኸትኮኑ ኢኹም” **(ኢ.ሳ.1:18)** ብደም ኢየሱስ ክርስቶስ ሓጺቡ ከኣኒ “... ሓጢያትና ይቐረ ኪብለልና ካብ ኩሉ በደልና’ውን ኬንጽሐና ኢዩ” **(1ዮሐ. 1:9)**።

እግዚአብሔር ንዓና ዝደልዮ፡

- ብቅድስና ክነብር
- ብፍጹም ኃይልናን ኣእምሮናን ልብናን ከነፍቅሮ
- ንብጻይና ከም ነፍስና ከነፍቅር
- ትእዛዛቱ ክንሕሉ
- ጽድቁን መንግስቲን ክንደሊ
- ብእምነት ክነብር
- ብተስፋ ክነብር
- ነቂሕና ክንጽበዮ **(ሉቃ 12:35-40)**
- ከሉ ጊዜ ክንጽሊ
- ኣብ ብጻይና ከይንፈርድ
- ክንምስክረሉ ይደልየና **(ሉቃ12፡ 8-9)**

- ኣብ ፈተና ክንዕገስ
- ንሰይጣን ክንጸረር **(ዮዕ.4:7)**
- ክንፈልጦ ይደሊ **(ሆሴዕ 6:3)**
- ነንሕድሕድና ክንፋቀር **(ዮሐ 15:12)**
- ጎራሓት ከምተመን የዋሓት ከምርግቢ ክንከውን
- ብቃሉ ዝበለና ክንገብር
- ኃጢአት ምስ እንገብር ቀልጢፍና ተጣዒስና ብንስሓ ናብኡ ክንምለስ
- ሥጋኡን ደሙን ክንወስድ
- በደል ኃውና ክንሓድግ
- ኩፋእ ዝገበሩና ከይንብቀል

III. እንታይ ምስ እንገብር እዩ ስምና ኣብ መጽሓፍ ሕይወት ዚኣቱ ?

እግዚእትነ ማርያም ዝበለትና “ንሱ ዚብለኩም ኩሉ ግበሩ” **(ዮሐ.2:5)** እናገበርና ምስ እንጓዓዝ ኣብ መጽሓፍ ሕይወት ስምና ይምዝገብ።

ክርስቶስ ምስ መጻፍ፡ እቲ ዝበለና ክንገብር እንተ ጸኒሕናዮ፡ ኣይክንሓፍርን ኢና። “እቲ ንትእዛዛተይ ተቐቢሉ ዚሕልዎ ንሱ ኣይ ዘፍቅረኒ ነቲ ዜፍቅረኒ ድማ ኣባይ የፍቅሮ እዩ። ኣነውን ኣፍቅሮ እየ ርእሰይ ከኣ እገልጸሉ ... ናብኡ መጺእና ድማ ኣብኡ መጎደር ክንገብር ኢና” (ዮሐ. 14፡ 21. 23)። “ዝን ቃላተይ ሰሚዑ ዚፍጽመን ኩሉ ቤቱ ኣብ ከውሒ ዝሠርሕ ብልሂ ሰብኣይ ይመስል...” (ማቴ. 7፡ 24-25)። “ሓደ መንእሰይ ንሕይወቱ ኸመይ ገይሩ ብንጽሕና ኺሕልዎ ይኸእል ትእዛዛካ ብምሕላው ጥራይ እዩ።” (መዝ 119፡9)

ብሓጺሩ እግዚአብሔር ኣብ መዝገብ ሕወት እንጸሓፍ፡ ፍረ ከነፍሪ እንከሎና ኢዩ (ማቴ.21፡33-42)። እምበኣር፡ ብዙሕ ምእንቲ ከነፍሪ ኣብቲ ኢየሱስ ሓቀኛ ጉንዲ ወይኒ ዝኾነ ንንበር (ዮሐ.15፡1-8) መንፈሳዊ ፍረ ከኣ ነፍሪ (ገላ.5፡22)።

IV ስምና ኣብ መጽሓፍ ሕይወት ዘየጽሕፍ እንታይ እይ?

ትእዛዛት እግዚአብሔር ምስ እነፍርስ። ማለት

ዓለም (ያዕ.4፡4)

ሥጋ (ገላ. 5፡19)

ሰይጣን (ማቴ.12፡ 30)

ኃጢአት (ኢ.ሳ. 59፡2)

ፀዋዕታ ሸለል ምባል (ሉ.ቃ.14፡16-24)

ዘይብሳሕ ሕይወት (ሉ.ቃ. 13፡1-5)

ናብ እግ/ሔር ዘይምምላስ (ማቴ. 18፡3)

ዘይረብሕ ዘረባ (ማቴ. 12፡ 36-37)

ስራሕና (1ጴጥ.1፡17)

ሓሳብና (ሮሜ. 2፡16)

መጨረሻታ ፍርዲ (ማቴ.25፡42-43)

መንፈስ ቅዱስ ምጽራፍ (ሉ.ቃ.12፡10)

V ኣብ መጽሓፍ ሕይወት ምስ ተመዝገብና፡ ዚሓከና እንታይ ምክንያት ኣሎ?

ካብ መጽሓፍ ሕይወት እንሕከኽ ንእግዚአብሔር ምስ እንብድል ኢዩ (ዘጸ. 33፡ 32-33)

VI ካብ ቁጥዓ እግዚአብሔር ንድንኳሉ ብምንታይ መንገዲ ኢዩ?

ርእስና እንተዘይንምርምር ኔርና ኣይምተፈረደናን ነይሩ። ከምቲ ናይ እግዚአብሔር ኢድ ካብ ምድኃን ዘይሓጸረት ከምኡውን ናይ እግዚአብሔር ኢድ ንምቅጻእ ትዝርጋሕ እያ (ኢ.ሳ.9፡17)። ንበዓሊ ከም ቅኑዕ ኣይርእን እዩ ከይቀጽዓ ከኣ ኣይሓልፍን እዩ።

እንተኾነ፡ “The longest Journey begins with a single step” ከምዚበሃል፡ ቀዳመይቲ ስጉምቲ ንወሰዳን ኣብ ጉዕዞና ምስ እግዚአብሔር ተታዓርቀናን እታ ናይ ክርስቶስ ዝኾነት “መንግስተ ሰማያት ቀሪባ እያ እሞ ተነስሑ” (ማቴ. 4:17) ቀዳመይቲ ትምሕርቲ ዚብል እዩ። “ሓጢአት የብልናን” እንተብልና ንገዛእ ርእሰና ንጥብር ኣሎና እቲ ሓቂውን ኣባና የለን፡ ኃጢአትና እንተተናዘዝና ኣምላኽ እሙንን ጸድቕን ስለ ዝኾነ ንኃጢአትና ይቕረ ኪብለልናን ካብ ኩሉ በደልናውን ኬንጽሐናን ኢዩ። ሓጢአት ኣይገበርና እንተብልና ንኣምላኽ ሓሳዊ ንገብር ቃሉውን ኣባና የሎን (1 ዮሐ. 1:8-10)።

እግዚአብሔር ንደቁ ይቐጽዕ እዩ። እግዚአብሔር በቶም ኣብ ቤት ኣምላኽ ዘለዉ እዩ ኪቐጽዕ ዚጅምር (1ጴጥ.4:17)። “ወደየ፡ መቅጻዕቲ ጎይታ ኣይትንግቕ፡ እንተ ንንሓካውን ሕልናኻ ኣይተዕርብ ከመይ እግዚአብሔር ነቲ ዜፍቅሮ ዘበለ ይቕጽዖ፡ ነቲ ወደይ ኢሉ ዚቕበሎ ኩሉ ድማ ይገርፎ” እንተቐጽዓኩምከስ ተግገሡ ኣምላኽ ከም ውሉድ ሓርዮኩም ኣሎ ማለት እዩ። (ዕብ.12:5-7). “...ኣምላኽ ግና ናይ ቅድስናኡ ተማቀልቲ ክንከውን ኢሉ ንጥቕምና ይቐጽዓና። ቅጽዓት ዘበለ መሪር እዩ ንጊዚኡውን ሓጎስ ዜስዕብ ኣይመስለልን እዩ። ንዳኅራይ ግና ነቶም ብኣኡ ዝኃለፉ ሰላምን ጽድቅን ኢዩ ዚፈርየሎም።” (ዕብ.12:10)

እግዚአብሔር እንተበደልና፡ ብንስሓ ከኣ ናብኡ እንተዘይተመለስና፡ ንባዕልና ናብ ጥፍኣት ንኸይድ፡ ከመይ’ሲ “እንተዘይተነሳሕኩም ኩሉኻትኩም ኸምኡ ክትጥፍኡ ኢኹም” ይብል (ሉቃ 13:5). “ከመይ ሰባት ንጎይታናን መድኃኒናን ኢየሱስ ክርስቶስ ብምፍላጥን ካብ ርኽሰት ዓለም መሊቐም ከም ብሓድሽ ብእኡ ተጠለፎም እንተተሳዕሩ ካብ ቀዳማዮም ዳኅራዮም ኢዩ ዘገድድ” (2 ጴጥ 2:20፣ ዕብ 6: 4-6፣ ማቴ 7: 22-23 ርኤ።)

VII. ኣብ መጽሓፍ ሕይወት ስምካ ምጽሓፍን ዘይምጽሓፍን ከም ምእመናን እንታይ ጥቕምን ጉድኣትን ኣለዎ?

- 1. ኣብ መጽሓፍ ሕይወት ስምካ ምጽሓፍ ዘለዓለማዊ ሕይወት (ራዕ.3:5፣ 21: 27) ኢዩ።
- 2. ኣብ መጽሓፍ ሕይወት ስምካ ዘይጽሓፍ ዘለዓለማዊ ኩነኔ (ራዕ. 20:15)፡ ኢዩ።

ጸሎት

1. ጸዋዕታ፥ ኣእግዚአብሔር ንሕዝብኻ ካብ ርሑቕ ምእንቲ ክትጽውዖም ሰንደቕ ዕላማ ትኸል ካብ ወሰን ምድሪ ብፋጸ ጸውዓዮም። ሕዝብኻ ቀልጢፎም ክመጹኻ ኢዮም (ኢ.ሳይ.ያስ)፡ ንሕናውን ንጸዋዕታኻ ሸለል ከይንብል ርድኣና።

2. ንስሓ፥ ኣኣምላኽ ምእንቲ ዘለዓለማዊ ምሕረትካ ኢልካ ይቕረ በለልና፡ ምእንቲ ዓቢይ ርኅራኄኻ ኢልካ ከኣ ኣበሳና ደምስስ። ካብ ኣበሳና ኣጸቢቕካ ሕጸበና ካብ ኃጢአትናውን ኣጽርየና። ንሕና ኣባሳና እንፈልጦ ኢና።

ሓጢአትናውን ስሉ ጊዜ አብ ቅድመይና ኢዩ። ንሕና ንአኻ ንበይንኻ ጥራይ በደልና አብ ቅድሚኻውን እኩይ ገበርና። ለዚ ክትፈርደና ሐቕኻ ኢኻ። እንተ ቐጸዕካናውን ቅኑዕ ኣሎኻ። እነሆ ካብታ ዝተወለድናላ መዓልቲ ጀሚርና ኃጥአን ኢና። ካብታ ኣዴና ዝጠነሰትና መዓልቲ በደለኛ ኢና። ንሰኻ ቅንዕናን ሐቕን ኢኻ እትፈቱ። ጥበብ ምህረና ካብ ሓጢያትና ምእንቲ ክንገጽሖ ኣጸቢቕኻ ኣጽርያና። ካብ በረድ ክንፅዕዱ ሕጸበና። ባህታን ሓጎስን ኣስምዓና። ሽዑ ሽሕ እኳ ቀጥቂጥካና እንተነበርካ ክንሕጎስ ኢና። ንገጽካ ካብ ኃጢያትና ከውሎ ንብዘሎ ኣበሳና ደምስሶ (መዝ 51:1-9)

ብግልና ዝበደልናዮ ይቕረ በለልና።

ከም ቤተሰብ መጠን ዝበደልናካ ይቕረ በለልና

ካብ ወለዶ ንወለዶ ዝመሓላለፍ ሓጢያት ኣብ መንጎና እንተሎ ቁረጸን ብተኮን።

ኣብ መንጎና ጽድቕኻ ይንገስ።

ከም ሕዝቢ መጠን ዝበደልናካ ይቕረ በለልና። ንሕዝብኻ ኣስያፎም ንማሕረሻታት ኩናውቶም ድማ ንገዘሞታት ክሠርሖ ግበርም (ሚክያስ 4:3)። ነፍሲ ወከፍ ኣብ ትሕቲ ተኸሊ ወይኑን ኣብ ትሕቲ ኣም በለሱን ተቐሚጡ ብሰላም ኪነበር ናብ ገንዘኦም ክምለሱ ግበረልና።

3. **ልመና፣** ኦ እግዚአብሔር

ናይ ሥጋ ልቢ ሂብኻ፣ ናይ እምኒ ልቢ ካባና ኣርሖቆ (ሕዝ. 36: 26-27)።

ዚርኢ ዓይኒ ሃበና (ኢ.ሳ.42:18-19)

ዝሰምዕ እዝኒ ሃበና (ኢ.ሳ. 29:13)።

ንዝሰነፋ ኣእዳውና ኣበርትዓልና። ወለል ንዝበላ ኣብራኽና ድማ ኣደልድለልና (ኢ.ሳ 35: 3)።

ንሕዝብኻ ኣጸናንዓልና ኣበረታትዓልና (ኢ.ሳ. 40: 1-2)። ንምፍኻት ሐራ ኣውጽኣልና። ንኡሱራት ከኣ ፍትሓልና (ኢ.ሳ. 61:1)።

ካብ ሕማምና ፈውሰና። ኣብዚ ምድሪ ሕይወትና ከምቲ ንሰኻ እትደልዮ እንዳገበርና ከነሕልፎ ርድኣና። እቲ ካባና እትጽበዮ ክንገብር ርድኣና።

ብምሉእ ሕይወትና ብኣኻ ክንውከል ርድኣና። ኣነስ ነዚ ቃል እግዚአብሔር ዝሕሉን ኣገልጋሊን እየ እናበልና ሕይወትና ክንመርሖ ርድኣና። ንዓና ኣብዚ ዘለና ዓወት ሃበና (ራዕ 3:5) ። “ዓወት እትረክብ ብመንፈሰይ እምበር ብኸእለትካን ብኃልኻን ኣይኮነን፣ ኣነ እግዚአብሔር ጎይታ ሠራዊት ተዛሪብ ኣሎኹ” (ዘካ 4: 6) ዝበልካና። ከምቲ ነቢይ ኢዮኤል ዝተነበዮ፣ ኃይሊ ዝህበና መንፈስካ ኣብ ልዕሊና ከዓወልና፣ ኣወዳትና ኣዋልድናን ኪንበዩ፣ ኣረገውቲ ሕልሚ ኪሓልሙ፣ ኣጉባዝና ከኣ ራእይ ኪሪእዩ፣ ኣብ ሰብኡትን ኣንስትን መንፈስካ ኣብዚ ሕይወትና ኣባና ከዓወልና (ኢ.ዮ 2: 28-29)። ኦ እግዚአብሔር ሎሚ መዓልቲ ብዛዕባ መጽሓር ሕይወት ተዛራረብና። ፍቓድካ እንተኾይኑስ ኣሽማትና ኣብ መጽሓፍ ሕይወት ጽሓፊልና ንሕና እውን ብኣኡ ክንሕጎስ ኢና።